



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] MONDAY, 14th NOVEMBER, 2022/KARTIKA 23, 1944 [No. 99

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

શસ્ત્ર અધિનિયમ-૧૯૫૮ની કલમ-૨૨(૧)(ખ) હેઠળનો

હુકમ

નં. ડીએમ/વિ.સ. ચટણ/૩૧૧-૭/૨૦૨૨.-ગુજરાત વિધાનસભા સામાન્ય ચૂંટણી-૨૦૨૨નું મતદાન પોરબંદર જિલ્લામાં તા. ૦૧-૧૨-૨૦૨૨ ના રોજ થનાર છે. ભારતના ચૂંટણી પંચ દ્વારા ચૂંટણી યોજના અંગેની જાહેરાત તા. ૦૩-૧૧-૨૦૨૨ ના રોજ કરવામાં આવેલી છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલી છે. ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થા દ્વારા ચૂંટણી સંબંધી સભા, સરઘસ/રિલી કે તેવા કોઈપણ કાર્યક્રમ યોજવામાં આવશે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો રાજ્ય ચૂંટણી પંચનો અભિગમ રહેલો છે. આથી સમગ્ર જિલ્લામાં જાહેર સુલેહ શાંતિ અને કાયદો-વ્યવસ્થાની પરિસ્થિતિ જળવાય રહે તે માટે પગલા લેવાનું ઉચિત જણાયેલ છે. ચૂંટણી સંબંધી કાર્યક્રમોમાં અને જાહેર સ્થળોએ લોકો તેમના પરવાનાવાળા હથિયાર સાથે રાખીને એકઠા થાય કે પસાર થાય તો લોકોમાં ભયમુક્ત વાતાવરણ ઉભું કરવાનો હેતુ જળવાઈ નહીં. વધુમાં, મતદાનની પ્રક્રિયા તેમજ મત ગણતરીની પ્રક્રિયા શાંતિપૂર્ણ વાતાવરણમાં પુરી કરી શકાય તે માટે પરવાનાવાળા હથિયારો ચૂંટણી પ્રક્રિયા પુર્ણ થાય ત્યાં સુધી સંબંધિત પોલીસ સ્ટેશન ખાતે જમા લેવાનું વ્યાજબી અને યોગ્ય જણાય છે.

આથી, હું, અશોક શર્મા, આઈ.એ.એસ., જિલ્લા મેજિસ્ટ્રેટ, પોરબંદર, શસ્ત્ર અધિનિયમ-૧૯૫૮ની કલમ-૨૨(૧)(ખ) તળે મને મળેલ સત્તાની રૂએ, આથી ફરમાવું છું કે પોરબંદર જિલ્લાના આત્મરક્ષણના તથા પાકરક્ષણના તમામ પરવાનેદારો (અપવાદ સિવાયના)એ તેમના હથિયાર પરવાનાઓ તા. ૦૭-૧૧-૨૦૨૨ માં સંબંધિત પોલીસ સ્ટેશનમાં જમા કરાવી તે અંગેની પહોંચ મેળવી લેવી. (પોલીસ સ્ટેશન તરફથી સુચના મળવાની રાહ જોયા વિના આ હુકમને સુચના ગણી હથિયારો જમા કરાવી દેવાના રહેશે.)

: અપવાદો :

૧. પોરબંદર જિલ્લામાં ફરજ બજાવતા તમામ મેજિસ્ટ્રેટશ્રીઓ, કેન્દ્ર સરકાર, રાજ્ય સરકાર, કોસ્ટગાર્ડ તેમજ નેવીના તમામ અધિકારીઓ/કર્મચારીઓ, સ્પોર્ટ્સના હથિયાર પરવાના ધરાવતા પરવાનેદારો કે જેઓને કાયદા મુજબ હથિયાર (સરકારી કે અંગત) ધારણ કરવાની મંજૂરી આપેલ છે અથવા પરવાનો ધરાવે છે તેમને અથવા ચૂંટણીની ફરજ ઉપર હોય તેમને લાગુ પડશે નહીં.
૨. બેંકના રક્ષણ માટે બેંકના મેનેજરશ્રીના હોદ્દાની રૂએ પરવાનો મંજૂર કરાયેલ હોય તે પરવાના અન્વયેના હથિયારોને લાગુ પડશે નહીં.
૩. માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટ લેવડ-દેવડ કરતા હોય તેવા હથિયારધારી ગાર્ડને તેમના હથિયાર જમા કરાવવામાં આથી મુક્તિ આપવામાં આવે છે. આવા સિક્યુરીટી ગાર્ડએ તેઓ બેન્કમાં ફરજ બજાવતા હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.

૪. મોટા ઔદ્યોગીક એકમો, જાહેર સાહસો, બોર્ડ/નિગમની સલામતી માટે જે તે એકમના સંચાલક/જવાબદાર અધિકારીના નામે મંજૂર કરાયેલ પરવાના અન્વયેના હથિયારો.

૫. જિલ્લા મેજિસ્ટ્રેટ અથવા અધિક જિલ્લા મેજિસ્ટ્રેટે ખાસ પરવાનગી આપેલ હોઈ તેઓને લાગુ પડશે નહીં.

વધુમાં આથી આદેશ કરુ છું કે, ઉપરોક્ત તમામ હથિયારો ચૂંટણી પ્રક્રિયા પૂર્ણ થવાની તા. ૧૦-૧૨-૨૦૨૨ પછી દિવસ-૭માં સંબંધિત તમામ પરવાનેદારોને પરત સોંપી આપવા અંગેની કાર્યવાહી સંબંધિત પોલીસ સ્ટેશનના અધિકારીએ પૂર્ણ કરી લેવાની રહેશે. આવા હથિયારો સમયસર પરત મેળવી લેવાની જવાબદારી સંબંધિત પરવાનેદારની રહેશે.

આ હુકમનો ભંગ કરનાર અથવા ઉલ્લંઘન કરનાર શસ્ત્ર અધિનિયમ-૧૯૫૮ની કલમ-૩૦ તથા ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમની જાહેરાત પોરબંદર જિલ્લાની હદમાં સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી.

આજ તા. ૦૩ માહે નવેમ્બર, સને ૨૦૨૨ના રોજ મારી સહી તથા કચેરીની મહોર લગાડી બહાર પાડ્યો.

પોરબંદર, ૦૩ માહે નવેમ્બર, સને ૨૦૨૨.

અશોક શર્મા
જિલ્લા મેજિસ્ટ્રેટ,
પોરબંદર.

